

باوجو داں کے کمیرا یہ پچ مدرسے میں پڑھ رہا ہے، خاندان اور برادری کے لوگ اور ملنے والے مدارس کے عام بچوں کی طرح اس کو جاہل نہیں سمجھتے کیونکہ ایک تو اس نے اولیوں کیا ہے، دوسرا نے انگلش آتی ہے۔ اس لیے اگر آپ بزرگوں کی رائے اس بات کے حق میں ہوا ورد یعنی تعلیم اور تربیت پر کوئی فرق نہ پڑے تو جدید تعلیم یافتہ علماتیار کرنے کے لیے دونکاتی پروگرام پر عمل کیا جائے:

۱۔ پورے پاکستان کے مدارس کے ذہین بچوں کو پرائیوریٹ طور پر میٹرک، انٹر، بی اے اور بی کام وغیرہ کرنے کی ترغیب دی جائے۔ اس طرح دو سے چھ سال کے عرصے میں ہزاروں گرجو یث علماتیار ہو سکتے ہیں۔ ہماری قومی عادت صرف باتیں کرنے اور شور چانے کی ہو گئی ہے اور سختی اور غفلت ہمارے اندر سرایت کر گئی ہے۔ اگر ہمیں مغرب اور خودا پنے ملک کے مغرب زدہ ہنوں کا مقابلہ کرنا ہے تو خاموشی سے اس تعلیمی منصوبے پر عمل کرنا ہو گا۔

۲۔ علام حضرات کے خاندان، برادری اور ملنے والوں میں جو بچے اولیوں کر رہے ہیں، وہ چونکہ میٹرک کرنے والے بچوں سے زیادہ ذہین اور مضمانت کو جلد جذب کرنے اور سمجھنے کی صلاحیت کے حامل ہوتے ہیں، اس لیے ایسے بچوں کو خصوصی طور پر ترغیب دے کر مدارس میں علم دین کے حصول کے لیے آمادہ کرنے کی کوئی خصوصی پالیسی بنائی جائے۔ چونکہ ان بچوں کی انگلش خاص طور پر معیاری ہوتی ہے، اس لیے یہ مغربی میڈیا کا بہتر مقابلہ کر سکتے ہیں۔

پاکستان میں میٹرک، انٹر اور بی اے کرنا کوئی مشکل نہیں ہے کیونکہ لاکھوں کی تعداد میں گائیڈز، حل شدہ پرچے، نوٹس، امکانی پرچے ہر شہر کے گلی کوچے میں بک رہے ہیں۔ یہ بھی ایک عام مشاہدہ ہے کہ پاکستان میں طلبہ کی اکثریت، چاہے وہ میٹرک کی ہو یا انٹر اور بی اے کی، امتحان سے صرف ایک یا ڈیڑھ ماہ پہلے کتابیں کھولتی ہے اور کسی نہ کسی طرح رٹ رٹا کر پاس ہو جاتی ہے۔ دینی مدارس کے طلبہ کم از کم اس معیار کی ”جدید تعلیم“ تو حاصل کر ہی سکتے ہیں۔ تاہم اگر ان اسناد کو حاصل کرنے میں مدارس کے طلبہ کے اصل مقصد یعنی علوم دین کے حصول میں کوئی رکاوٹ پیدا ہوتی ہو تو یقیناً ان کا جدید تعلیم سے جاہل رہنا بہتر ہے، لیکن میرا خیال ہے کہ ایسا نہیں ہے۔
اگر کوئی بات ناگوارگزی ہو تو معدترت چاہتی ہوں۔

دعاؤں کی طالب

والدہ عماد

کراچی

نواب زادہ نصر اللہ خان کا سانحہ ارتحال

ایک فعال سیاسی زندگی گزارنے کے بعد نواب زادہ نصر اللہ خان بھی چل بے۔ ان اللہ و انہا الیہ راجعون۔ وہ بر صغیر کی کاسیکل سیاست کے آخری چانغ تھے۔ اس اعتبار سے ان کا سانحہ ارتحال سیاست کے روایتی اسلوب کی بھی موت ہے۔ نواب زادہ نصر اللہ مرحوم نے مروج انداز سیاست کے بر عکس جی ایچ کیو کو کعبہ و قبلہ نہیں بنایا بلکہ سیاسی اختلاف رکھنے والوں کو ”غدار اور ایجٹ“، قرار دینے سے بھی ہمیشہ گریز کیا۔ ہماری رائے میں یہ ایسا طرز عمل ہے جس کے فروع کی اشد ضرورت ہے۔

وطن عزیز کی سیاسی تاریخ گواہ ہے کہ نواب زادہ مرحوم نے سیاسی فضما کی آشفۃ سری کے باوجود سیاست کو ہی اوڑھنا پچھونا بنائے رکھا۔ ان کے کردار کا قابل تعریف پہلو یہ ہے کہ انہوں نے کاروباری سیاست نہیں کی، یعنی سیاست میں کاروباری انداز میں ”سرما یہ کاری“ نہیں کی، بلکہ انہوں نے ہمیشہ ”خرچ“ کرنے کی پالیسی ہی اپنائے رکھی۔

جہاں تک جمہوریت کے لیے نواب زادہ مرحوم کی خدمات کا تعلق ہے، ان کا احاطہ کرنے کے لیے وطن عزیز کی پچپن سالہ تاریخ کا تذکرہ کرنا پڑے گا جس کے لیے سینکڑوں صفحات درکار ہیں۔ یہاں اتنا عرض کرنا کافی ہو گا کہ اگر پاکستان کی جمہوری جدوجہد میں سے نواب زادہ مرحوم کا کردار نکال دیا جائے اور اس مفروضے کے تحت تاریخ پاکستان کی جمہوری جہت کا مطالعہ کیا جائے کہ نواب زادہ موجود نہیں ہیں تو صاف عیاں ہو جائے گا کہ اس شخصیت کی عدم موجودگی میں آمریت کو پہنچ کرنے کی روایت قائم ہی نہ ہوتی اور آج یہ سوال ہی پیدا نہ ہوتا کہ ملک میں اقتدار اعلیٰ پارلیمنٹ کو حاصل ہے یا جی ایچ کیو کو۔

نواب زادہ مرحوم کے بعد اب ہم پھر ایک ”تاریخی موڑ“ پر کھڑے ہیں۔ آنے والے چند سال بتائیں گے کہ آیا ہماری جمہوری جدوجہد کا مرکز و محرور ایک ہی شخصیت تھی۔ اگر ایسا ہو تو یہ ایک المیہ ہو گا۔ یہ بات ہم اس لیے عرض کر رہے ہیں کہ ہمارے ہاں ہر کام، خواہ اس کی نوعیت کوئی بھی ہو، شخصیات کے گرد گھومتا ہے۔ نواب زادہ مرحوم کی قدر آور شخصیت کی اہمیت اپنی جگہ لیکن یہ بات بہت اہم ہے کہ ان کی جاری کردہ جدوجہد کی نوعیت ادارتی ہے یا شخصی؟ ہمیں بجا طور پر توقع رکھنی چاہیے کہ نواب زادہ مرحوم کے تربیت یا فتحان ان کے وسیع آ درش کو پیش نظر رکھیں گے۔

بعض لوگ یا اعتراض کرتے رہے ہیں اور شاید آئندہ بھی کرتے رہیں گے کہ نواب زادہ مرحوم نے ہر حکومت کو ”گرانے“ میں کلیدی کردار ادا کیا۔ حکومت کے خاتمے پریٰ حکومت بننے کے بعد وہ پھر ”پرانا عمل“ شروع کر دیتے تھے اور پریٰ حکومت کو بھی ”گرا“ کہی دم لیتے تھے۔ اس طرح سیاست میں ان کے کردار پر منفی چھاپ غالب نظر آتی ہے۔ بظاہر یہ بات درست معلوم ہوتی ہے لیکن حقیقتاً ایسا نہیں ہے۔ بات یہ ہے کہ جمہوریت کا وجود ہی اپوزیشن کی مرہون منت ہے لہذا جمہوری حکومت کی مخالفت کرنے سے خابی نہیں پیدا ہوتی بلکہ ذمہ داری کا غصہ جنم لیتا ہے۔ ویسے بھی کسی بھی جمہوری حکومت کے تمام اقدامات سے ہر شخص کلی اتفاق نہیں کر سکتا اور یہ اپوزیشن کا ہی پلیٹ فارم ہوتا ہے جہاں سے اختلاف کا باقاعدہ اور مسلسل اظہار کیا جاتا ہے۔ باقی رہی بات آمریت کی مخالفت کی تو اس سلسلے میں نواب زادہ کے کردار پر کوئی مذمت خواہ رو یہ اپنانے کی ضرورت نہیں کیونکہ جمہوریت کا بوریا بستر گول کرنے والوں کا اپنا بوریا بستر بھی ہر صورت میں گول ہی ہونا چاہیے۔

بہر حال نواب زادہ مرحوم کے سیاسی قد کا ٹھہ اور ان کی خدمات کو پیش نظر کھتے ہوئے بر ملا کہا جا سکتا ہے کہ ان کی وفات نے ایک عظیم خلائق پیدا کر دیا ہے۔ اب بھلا

”وقت سے کون کہے، یار، ذرا آہستہ
گز نہیں ڈھل تو یہ خواب رفاقت ہی ذرا دیر رہے،
وقتہ خواب کے پابند ہیں

جب تک ہم ہیں !!
یہ جو لوٹا تو کھرجائیں گے سارے منظر
(تیرگیزادہ سورج سے فنا کی تعلیم)

ہست اور نیست کے ماہین اگر
خواب پلی نہ رہے
کچھ نہ رہے !
وقت سے کون کہے،
یار، ذرا آہستہ !“

جی ہاں، ہم نواب زادہ مرحوم کو ”وقتہ خواب“ سے تعبیر کر سکتے ہیں، خواب رفاقت جمہوریت۔ اگر چہ طن عزیز میں جمہوریت صحیح معنوں میں کبھی مستحکم نہیں ہو سکی کہ ہر بار اس کلی کو کھلنے سے پہلے ہی مسل دیا گیا اور پھر کہا گیا کہ اس کے تو ”تھم“ میں ہی خامی ہے، لیکن نواب زادہ مرحوم نے جمہوریت کے تھم پر بے اعتباری کو کبھی